

(ബി) ക്ഷീരകർഷകരിൽ നിന്നും സൊസൈറ്റികളിൽനിന്നും മിൽമ ശേഖരിക്കുന്ന പാലിന് വയനാട് ജില്ലയിൽ കൺവർഷൻ ചാർജ് ഏർപ്പെടുത്തിയിട്ടുണ്ടോ; ഉണ്ടെങ്കിൽ പ്രസ്തുത ചാർജ് ഒഴിവാക്കുന്നതിന് നടപടി സ്വീകരിക്കുമോ; വിശദാംശങ്ങൾ ലഭ്യമാക്കാമോ?

വയനാട് ജില്ലയിലെ 55 സംഘങ്ങളിൽ രണ്ട് സംഘങ്ങളിൽനിന്നുള്ള പാൽ സംഭരിക്കുന്നതിന് മാത്രമാണ് കൺവർഷൻ ചാർജ്ജ് ഏർപ്പെടുത്തിയിട്ടുള്ളത്. ജില്ലയിലെ വരദൂർ, കുന്നമ്പറ്റ എന്നീ രണ്ട് സംഘങ്ങൾ ബൈലോ നിബന്ധനകൾക്ക് വിരുദ്ധമായി സ്വന്തമായി ബ്രാൻഡ് ചെയ്ത് പാലും പാലുല്പന്നങ്ങളും സംഘത്തിന്റെ പ്രവർത്തന മേഖലയ്ക്ക് പുറമേ വ്യാപകമായി വിൽപ്പന നടത്തി മിൽമയ്ക്ക് സമാന്തരമായി പ്രവർത്തിക്കുന്നതായി കണ്ടെത്തിയതിനാൽ ടി സംഘങ്ങൾ മിൽമയ്ക്ക് ഒരു നിശ്ചിത പരിധിക്കുപുറത്ത് നൽകുന്ന പാലിന് മാത്രമാണ് കൺവർഷൻ ചാർജ്ജ് ഈടാക്കുന്നത്. പ്രസ്തുത ചാർജ്ജ് ഈടാക്കുന്നത് ഒഴിവാക്കാനാകില്ല. മറ്റ് സംഘങ്ങളിൽനിന്ന് കൺവർഷൻ ചാർജ്ജ് ഈടാക്കുന്നില്ല.

ക്ഷീരോല്പാദനത്തിൽ സ്വയം പര്യാപ്തത

358 (1343) ശ്രീ. ഇ. കെ. വിജയൻ:

ശ്രീ. വി. ആർ. സുനിൽ കുമാർ:

ശ്രീമതി സി. കെ. ആശ:

ശ്രീ. മുഹമ്മദ് മുഹസിൻ: താഴെ കാണുന്ന

ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ക്ഷീരവികസന വകുപ്പിന്റെ കഴിഞ്ഞ അഞ്ചുവർഷത്തെ പദ്ധതി പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ?

ഉണ്ട്. കഴിഞ്ഞ അഞ്ച് വർഷം വിവിധ പദ്ധതികൾ നടപ്പിലാക്കുന്നതിനായി വകുപ്പിന് 52,263 ലക്ഷം രൂപ അനുവദിച്ചിരുന്നു. ഇതിന്റെ 90% തുകയും ക്ഷീരമേഖലയിലെ വിവിധ പ്രവർത്തനങ്ങൾക്കായി ചെലവഴിച്ചു. ഇതുവഴി സംസ്ഥാനം പാൽ ഉല്പാദനത്തിൽ സ്വയംപര്യാപ്തതയിലെത്തിച്ചേർന്നു. ക്ഷീരരംഗത്തെ വളർച്ചയും മികച്ച നേട്ടങ്ങളും കണക്കിലെടുത്ത് കേരളത്തിന് 2019 വർഷത്തെ ദേശീയ തലത്തിലുള്ള ഇന്ത്യാടുലേ അവാർഡ് ലഭിക്കുകയുണ്ടായി. കൂടാതെ 2014-15-ൽ ക്ഷീരസഹകരണ സംഘങ്ങളിലൂടെയുള്ള പ്രതിദിന പാൽ സംഭരണം 15.26 ലക്ഷം ലിറ്ററിൽനിന്നും 2020-21-ൽ 19.43 ലക്ഷം ലിറ്ററായി വർദ്ധിക്കുകയും ചെയ്തു. സംസ്ഥാനത്ത് 2015-16 വർഷം

പ്രതിദിനം ഏകദേശം 5.5 ലക്ഷം ലിറ്റർ പാൽ ഇറക്കുമതി ചെയ്തിരുന്ന സ്ഥാനത്ത് ആവശ്യംകഴിഞ്ഞ് അധികമുള്ള പാൽ പാൽപ്പൊടിയിലായി മാറ്റി സംഭരിക്കുന്നതിലേയ്ക്കായി അന്യസംസ്ഥാനത്ത് എത്തിക്കുന്ന സ്ഥിതിയിലേയ്ക്ക് പാലുൽപ്പാദനം വർദ്ധിച്ചു.

(ബി) കഴിഞ്ഞ അഞ്ചുവർഷം വകുപ്പ് നടപ്പിലാക്കിയ വികസന ക്ഷേമ പ്രവർത്തനങ്ങൾ തുടർന്നും നടപ്പിലാക്കാനും ക്ഷീരോല്പാദനത്തിൽ സ്വയംപര്യാപ്തത കൈവരിക്കാനും എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ?

കഴിഞ്ഞ അഞ്ച് വർഷങ്ങളിൽ നടപ്പിലാക്കിയ എല്ലാ പദ്ധതികളും ക്ഷേമ പ്രവർത്തനങ്ങളും വകുപ്പ് ഈ സാമ്പത്തിക വർഷവും നടപ്പിലാക്കുന്നു. നൂതന പദ്ധതികളായ വെയ്ക്കോൽ ബയിലിംഗ് യൂണിറ്റ്, കറവ പരിശീലനം, പാരമ്പര്യേതര തീറ്റവസ്തുക്കളുടെ സംഭരണവും വിപണനവും തെരഞ്ഞെടുത്ത ജില്ലകളിൽ ശുദ്ധമായ പാലുല്പാദന കിറ്റ് വിതരണം, ഇടുക്കി ജില്ലയായുള്ള പ്രത്യേക ഡയറി പാക്കേജ് എന്നിവയിലൂടെ തുടർന്നും ക്ഷീരോല്പാദനത്തിൽ സ്വയംപര്യാപ്തത നിലനിർത്തുന്നതിനായി നടപടികൾ സ്വീകരിച്ചുവരുന്നു.

(സി) പഞ്ചായത്തടിസ്ഥാനത്തിൽ ഡയറി സോണുകൾ രൂപീകരിക്കുന്നതിനായി കഴിഞ്ഞ സർക്കാർ ആവിഷ്കരിച്ച പദ്ധതി വിപുലീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ?

ഇല്ല.

(ഡി) ക്ഷീര 50 സംഘങ്ങളുടെ നവീകരണപദ്ധതി വിപുലീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ?

ഉണ്ട്. ക്ഷീരസംഘങ്ങളുടെ നവീകരണത്തിനായി ക്ഷീരസംഘങ്ങൾക്കുള്ള ധനസഹായം, ക്ഷീരസംഘങ്ങൾക്ക് അടിസ്ഥാന സൗകര്യ വികസനം എന്നീ രണ്ട് പ്രധാന പദ്ധതികളാണ് വകുപ്പ് നടപ്പിലാക്കിവരുന്നത്. ക്ഷീരസംഘങ്ങളുടെ പ്രവർത്തനങ്ങൾ സുതാര്യമാക്കുന്നതിനും ഗുണനിലവാരമുള്ള പാൽ സംഭരിക്കുന്നതിനും വിപണനത്തിനും ക്ഷീര സംഘങ്ങളുടെ ആസ്തി വർദ്ധനവിനുമുള്ള ടി പദ്ധതികൾ ഈ സാമ്പത്തിക വർഷവും നടപ്പിലാക്കുന്നുണ്ട്. കൂടാതെ ETP, സോളാർ പവർ ജനറേഷൻ, Rain Water Harvesting എന്നിവയ്ക്കായും പാൽ മൂല്യവർദ്ധിത ഉല്പന്നങ്ങളാക്കുന്നതിനുള്ള സഹായവും നൽകുന്നുണ്ട്. ആയതിലേയ്ക്കായി ആകെ 1,800 ലക്ഷം രൂപ നടപ്പുസാമ്പത്തിക വർഷം വകയിരുത്തിയിട്ടുണ്ട്.

(ഇ) തദ്ദേശഭരണ സ്ഥാപനങ്ങളുമായി സഹകരിച്ച് ക്ഷീരവികസന മേഖലയിലെ പ്രവർത്തനങ്ങൾ വിപുലീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ?

ഉണ്ട്. ഈ വർഷവും തദ്ദേശഭരണ സ്ഥാപനങ്ങളുടെ വികസന ഫണ്ട് ഉപയോഗിച്ച് മിൽക്ക് ഇൻസെന്റീവ്, കാലിത്തീറ്റ ധനസഹായം, പശുവാങ്ങൽ, കാലിത്തൊഴുത്ത് നിർമ്മാണം, ബയോ ഗ്യാസ് പ്ലാന്റ്, തീറ്റപ്പുൽകൃഷി, ചാണകക്കുഴി നിർമ്മാണം ഇങ്ങനെ വിവിധങ്ങളായ പദ്ധതികളിലൂടെ ക്ഷീരവികസന മേഖലയിലെ പ്രവർത്തനങ്ങളെ വിപുലീകരിക്കാൻ ഉദ്ദേശിക്കുന്നു. ഇവ സാമൂഹികമായി പിന്നോക്കം നിൽക്കുന്നവർക്കും വനിതകൾക്കും മുൻഗണന നൽകുന്ന പദ്ധതികളാണ്.

(എഫ്) സംസ്ഥാനത്ത് ഉത്പാദിപ്പിക്കുന്ന പാലിൽനിന്ന് മൂല്യവർദ്ധിത ഉത്പന്നങ്ങൾ നിർമ്മിക്കുന്നതിന് എന്തൊക്കെ പദ്ധതികളാണ് നടപ്പിലാക്കിയിട്ടുള്ളത്; വിശദാംശം നൽകാമോ?

സംസ്ഥാനത്ത് അധികം സംഭരിക്കുന്ന പാൽ പൊടിയാക്കുന്നതിനായുള്ള ഫാക്ടറിയുടെ നിർമ്മാണ പ്രവർത്തനങ്ങൾ മലപ്പുറം ജില്ലയിൽ ആരംഭിച്ചു കഴിഞ്ഞു. കൂടാതെ ക്ഷീര പരിശീലനകേന്ദ്രങ്ങൾ മുഖേന വൃത്തികൾക്കും ഗുപ്പുകൾക്കും ചെറുകിട മൂല്യവർദ്ധിത ഉല്പന്ന യൂണിറ്റുകൾ ആരംഭിക്കുന്നതിനുള്ള പരിശീലനവും നൽകിവരുന്നു. പാൽ മൂല്യവർദ്ധിത ഉല്പന്നങ്ങളാക്കി വിൽക്കുന്നതിന് ക്ഷീര സംഘങ്ങൾക്കും ധനസഹായം നൽകുന്നുണ്ട്. ഇത്തരത്തിൽ ഉല്പാദിപ്പിക്കുന്ന ഉല്പന്നങ്ങൾ ക്ഷീര സംഘങ്ങൾ മുഖേന വിപണനം ചെയ്യുന്നതിനും പ്രോത്സാഹനം നൽകുന്നു.

പാലുൽപ്പാദനം വർദ്ധിപ്പിക്കാനുള്ള നടപടി

359(1344) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) പശു വളർത്തൽ ഉപജീവനമാർഗ്ഗമായി സ്വീകരിച്ചവർക്ക് പ്രത്യേക ആനുകൂല്യങ്ങൾ ലഭ്യമാക്കുന്നുണ്ടോ; വിശദമാക്കാമോ?

ഉണ്ട്. കാലിത്തൊഴുത്ത് നിർമ്മാണം/നവീകരണം, കറവപ്പശുക്കളെ വാങ്ങുന്നതിനുള്ള ധനസഹായം, തീറ്റപ്പുൽകൃഷി, യന്ത്രവത്കരണം, മറ്റ് അവശ്യാധിഷ്ഠിത ധനസഹായങ്ങൾ എന്നിവ ക്ഷീരകർഷകർക്ക് നൽകി വരുന്നു. പശു വളർത്തൽ ഉപജീവനമാർഗ്ഗമായി സ്വീകരിച്ച കർഷകർക്ക്